

7. लालच देकर या बहला-फुसला कर विपक्ष के गवाह आदि को अपनी ओर कर लेना प्रयो. वे पैसे देकर मुकदमे में विपक्ष के गवाह फोड़ने में सफल हो जायेंगे 8. प्रकट करना, खोल देना प्रयो. उसने हमारी सारी योजना की गोपनीय बातें सबको बताकर भंडाफोड़ डाला 9. भेद-भाव उत्पन्न करना प्रयो. कुछ नासमझ लोग परिवार के सदस्यों की बात इधर-उधर करके परिवार को फोड़ डालते हैं 10. व्यर्थ परिश्रम करना प्रयो. क्यों अंधेरे में आँखें फोड़ रहे हो 11. शरीर में विकार के कारण फोड़ा आदि हो जाना प्रयो. रक्त विकार ने सारा शरीर फोड़ डाला 12. अंगुलियों को खींच-तान कर अथवा मोड़ कर चटकाना 13. ऊपरी तल को इस प्रकार भेदना कि अंदर की वस्तु बाहर निकल आए-बीजों के अंकुर भूमि को फोड़कर निकल आए 14. शाखा निकालना।

फोड़ा पुं. (तद्.) शरीर में रक्त-विकार आदि के कारण उत्पन्न वह शोथ जिसमें रक्त मवाद के रूप में परिवर्तित हो जाता है, घाव, व्रण आदि का रूप ले लेता है।

फोड़िया स्त्री. (देश.) छोटा फोड़ा।

फोता पुं. (फा.) 1. लगान, भूमिकर, महसूल 2. अंडकोश, पोता 3. रुपये रखने की थैली।

फोतेदार पुं. (फा.) 1. कोषाध्यक्ष, खजांची रोकड़िया 2. तहसीलदार, पोतदार।

फोनोग्राफ पुं. (अं.) ध्वनि अंकित करने वाला एक विशेष यंत्र जो ध्वनि को अंकित करने के उपरांत बजाने पर उसी रूप में प्रकट कर देता है, ग्रामोफोन का पुराना रूप। phonograph

फोनोग्राम पुं. (अं.) 1. किसी ध्वनि के प्रतीक के रूप में प्रयुक्त शब्द, ध्वनि प्रतीक, ध्वनि-संकेत 2. फोनोग्राफ द्वारा भरा गया रिकॉर्ड। phonogram

फोबिया पुं. (अं.) आयु. एक मनोविकार जिसके कारण मन में किसी वस्तु के प्रति भय, घृणा तथा अनिच्छा आदि भाव उत्पन्न होने लगते हैं। phobia

फोम पुं. (अं.) किसी तरल पदार्थ के ऊपर पड़ने वाले छोटे-छोटे बुलबुले, झाग, फेन।

फोरम पुं. (अं.) 1. सार्वजनिक स्थान, चौक पब्लिक प्लेस 2. सार्वजनिक सभा, जनसभा 3. सार्वजनिक वाद-विवाद का स्थान, मंच, वाक्पीठ 3. न्यायालय, कचहरी, अदालत 4. बाजार, मुड़ी। forum

फोरमैन पुं. (अं.) 1. प्रथम व्यक्ति, प्रधान, मुखिया 2. कारखाना आदि के कर्मचारियों या कारीगरों पर दृष्टि रखने वाला अधिकारी ओवरसीयर, निरीक्षक। foreman

फोलियो पुं. (अं.) 1. किसी पांडुलिपि अथवा पुस्तक का एक पन्ना, दो पन्नों का क्रम 2. वाणि. बहिखाते (हिसाब-किताब की पुस्तक के आमने सामने के दो पृष्ठ) 3. विधि. किसी दस्तावेज को नापने के लिए कुछ शब्दों की इकाई 4. किसी मुद्रित पुस्तक के पृष्ठ का क्रमांक/नंबर 5. केवल एक बार मोड़े गए कागज का नाप 6. एक बार मोड़े गए कागज पर छापी गई बड़े आकार की पुस्तक।

फौज स्त्री. (अर.) 1. सेना, बल, वाहिनी 2. समूह, झुंड पु. 1. कल्याण, भलाई 2. सफलता, कामयाबी।

फौजदार पुं. (अर.) (पहले होने वाला) सेना का एक छोटा अधिकारी।

फौजदारी स्त्री. (अर.) 1. फौजदार का पद या फौजदार का कार्य 2. गंभीर मारपीट, लाठी हथियार आदि से लड़ाई तथा हत्या आदि जैसे- फौजदारी अदालत।

फौजी वि. (फा.) 1. सेना से संबंधित, सेना का 2. सेनाओं में होने वाला पुं. सैनिक।

फौत स्त्री. (अर.) मृत्यु, मरण, मौन वि. मृत, मरा हुआ।

फौती वि. (अर.) मृत्यु से संबंध रखने वाला।

फौरन क्रि. वि. (अर.) तुरंत, तत्क्षण, तत्काल, शीघ्रता शीघ्र, उसीक्षण, उसी समय झटपट, अभी।

फौलाद पुं. (फा./अर.) उत्तम कोटि का लोहा जिससे हथियारों तथा तेजधार वाले औजारों का निर्माण होता है, लौहसार, इस्पात।